

مکی دور کی احادیث۔ سیرتِ ابن اسحاق میں

(۳)

پروفیسر محمد یسین مظہر صدیقی

دوسرے واقعات سیرت

ابن اسحاق^{رض} نے اسراء و معراج کی اپنی احادیث کے بعد دوسرے واقعات سیرت کا ذکر کیا ہے، جن میں اول کا عنوان ہے: المستهزءون بالرسول عليه السلام (رسول ﷺ کا مذاق اڑانے والے)۔ واقعہ معراج کے بعد رسول اکرم ﷺ صبر و استقامت کے ساتھ مکہ کرمه میں مقیم رہے اور اپنی قوم کو نصیحت فرماتے رہے، لیکن ان سے استہزای، تمخر، ایذا اور تکذیب کا صلہ پاتے رہے۔ حضرت عروہ بن زیر^{رض} کی روایت یہ ہے کہ مطابق پانچ بڑے استہزا کرنے والے تھے، جو اپنی قوم و خاندان میں صحاباً جاہ و شرف اور حامیین اثر و سوخ تھے۔ ان میں سے ایک اسود بن مطلب اسدی تھا، جس کی کنیت ابو زمعہ تھی۔ اس کی ایذا و تکذیب پر آپ^{صلی اللہ علیہ وسلم} نے بد دعا کی: «اللهم آعم بصیره و اشکلہ ولده» (اے اللہ! اے اندھا اور بے اولاد کردے) اور وہ دعا قبول ہوتی۔ محقق حمدی نے اس پر حاشیہ لکھا ہے اور اس کی تخریج کی ہے۔ (۲/۳۷)

بنو عبد مناف کے جوار کی حدیث

بزرگ تر خاندانِ رسولت بنو عبد مناف کے دو قریبی رشتہ دار ابو العاص بن حکم اموی اور ابو لهب باشی آپ کے سب سے قریبی پڑوی تھے۔ دوسرے پڑوی

عقبہ بن ابی معیط اموی، عدی بن حمراء رض، ابن الا صداء نذلی تھے۔ یہ لوگ بے قول ابن اسحاق آپ کو آپ کے گھر میں ایذا پہنچاتے تھے۔ ان میں سے کوئی نماز میں آپ پر بکری کی او جھڑی ڈالتا، کوئی آپ کی ہانڈی میں، جب وہ چوٹھے پر رکھی جاتی، گندگی پھینک دیتا۔ لہذا آپ نے ان کی ایذا سے بچنے کے لیے ایک بڑے پتھر کو بہ طور پناہ گاہ لگا لیا تھا۔ اسی طرح وہ لوگ راستے میں اور آپ کے دروازے پر گندگی اور کوڑا کر کٹ ڈال دیتے۔ آپ گھروپا پس آتے تو اسے اٹھا کر پھینک دیتے اور فرماتے: ”اے بنو عبد مناف! یہ کیسا جوار (پڑوس) ہے؟! یہ حضرت عروہ بن زبیر کی روایت ہے۔ حمدی محقق کا اس پر حاشیہ نہیں ہے۔

البتہ دوسری روایت عروہ بن زبیر پر علامہ البائی کی تقدید فقه السیرۃ غزالی کے حوالے سے ہے کہ وہ ضعیف حدیث ہے، جس کو ابن اسحاق نے صحیح سند سے مرسل روایت کیا ہے۔ وہ روایت یہ ہے کہ کسی احمد نے راستے میں سر مبارک پر خاک ڈال دی۔ دختر ان نبوی میں سے کوئی آپ کا سر دھوتی جاتیں اور روتی جاتیں۔ اس پر آپ نے فرمایا: ”لاتبکی پابنیۃ، فان اللہ مانع آباک“ اور اسی دوران فرمایا ”مانافت قریش شیناً اکرہ، حتی هات أبو طالب۔ ۲/۲“ (اے دختر، نہ رو، کیوں کہ اللہ تیرے باپ کی حفاظت کرنے والا ہے... قریش نے میرے ساتھ ایسی کوئی حرکت نہیں کی جسے میں ناپسند کرتا، یہاں تک کہ ابو طالب کا انتقال ہو گیا۔)

اکابر قریش کے کلمہ پڑھنے کی حدیث

اشراف قریش سے رسول اکرم ﷺ مسلسل التجاکر تے کہ وہ اللہ پر ایمان لے آئیں کہ اس کلمہ کے سبب عرب و جنم کے فرماں روا ہوں گے، لیکن وہ نہ سنتے۔ ابن اسحاق نے اس تناظر میں کئی مختصر احادیث نقل کی ہیں:

ابو طالب باشی کے پاس ایک وفد اشراف آیا، جس میں عتبہ بن ربیع، شیبہ بن ربیع، ابو جہل بن ہشام، امیہ بن خلف، ابوسفیان بن حرب اور دوسرے اشراف و اکابر شامل

نہ۔ آپ کی موجودگی میں آپ کے بارے میں بات کی تو آپ نے ان سے فرمایا: ”نعم، کلمہ واحدہ تعطیلیہا تملکون بھا العرب و تدین لکم بھا العجم“ (بماں، صرف ایک کلمہ کہہ دو، اس پر تم عرب کے مالک ہو جاؤ گے اور عجم تمہارے باج گزار بن جائیں گے۔) ابو جہل نے کہا: کس کلمہ کے عوض؟ آپ نے فرمایا: ”تقولون لا اله الا الله و تخلعون ما تعبدون من دونه“ (تم لا الہ الا اللہ کہہ دواور اللہ کے علاوہ جن کو پوچھتے ہو ان سے دست بردار ہو جاؤ۔) انہوں نے نہ مانا اور منتشر ہو گئے۔ ابوطالب نے رسول اکرم ﷺ سے کہا: ”بھتیجے! میرا خیال ہے کہ تم نے ان سے کوئی غلط بات نہیں کی۔“ آپ کو ان کے اسلام لانے کی امید ہوتی۔ آپ نے فرمایا: ”ای عم، فانت فقلها، استحل لک بھا الشفاعة يوم القيمة۔“ (چچا جان! آپ یہ کلمہ پڑھ لیں تو میں روزِ قیامت آپ کے حق میں شفاعت کروں گا۔)

یہ دعوتِ نبوی کا واقع جناب ابوطالب کے مرضِ الوفات کا ہے۔ انہوں نے کہا کہ خاندان کی بدناگی کا سبب نہ بتاتو میں کہہ دیتا۔ ابوطالب کا جب آخری وقت آیا تو ان کے برادر حضرت عباسؑ نے آپ کا کان ان کے حرکت کرتے لوگوں سے لگایا اور آپ سے فرمایا: میرے بھائی نے وہی کلمہ کہا ہے جو آپ نے ان سے کہلوا یا تھا۔ آپ نے ان سے فرمایا: ”لِمَ أَسْمَعَ“ (میں نے نہیں سن۔) اس پر حمدی محقق کا کوئی حاشیہ نہیں ہے۔ (۲/۲۳)

سفر طائف کی احادیث

سیرت ابن احراق کے مطابق رسول اکرم ﷺ نے بعثت کے دسویں سال ابوطالب کی وفات کے بعد طائف شہر کا سفر کیا۔ اس کا بنیادی مقصد ثقیف کے تین عظیم ترین اکابر کی نصرت و حمایت طلب کرنا تھا، جو ان کے قبول اسلام سے از خود آپ کوں جاتی اور اگر وہ قبول حق سے انکار کرتے، لیکن ابوطالب کی طرح حمایت و جوار دینے پر آمادہ ہو جاتے تو آپ کو وہ پناہ گاہ مل جاتی جو وفاتِ ابوطالب سے کہ میں باقی نہیں رہی تھی۔ تینوں ساداتِ ثقیف نے آپ کا پیش کردہ پیغام حق ٹھکرایا اور حمایت و نصرت

دینے سے بھی انکار کر دیا۔ آپ نے ان سے فرمایا کہ ”جو کچھ تم نے کیا، اس کو ظاہر نہ کرنا کہ اگر لوگوں کو اس کا پتہ چلے گا تو وہ آمادہ فساد ہوں گے۔“ لیکن انہوں نے نہ صرف اس کو افشا کیا اور فسانہ عام پنادیا، بلکہ آپ کو ستانے اور ایذا دینے کے لیے بدقاشوں کو آپ کے پیچھے لگا دیا۔ ہنچق قریش کی ایک خاتون، جس نے یہ سب دیکھا تھا، اس سے آپ کی ملاقات ہوئی تو آپ نے فرمایا: ”هم کو تیرے سرالیوں سے کیا انعام ملا؟“ ان دونوں احادیث ابن اسحاق پر حمدی کا کوئی حاشیہ نہیں ہے۔ (۲۲/۲۸)

حضرت عداسؓ سے ملاقات

محقق حمدی نے عتبہ و شیبہ کے باغِ خخلہ میں حضرت عداسؓ سے آپ کے مکالمات و احادیث کی تحریخ نہیں کی ہے اور نہ ان پر حاشیہ لکھا ہے۔ مالکانِ باغ کے بھیجے ہوئے ہدیہ انگور کو آپ نے ”بسم اللہ“ کہہ کر تناول فرمایا۔ عداسؓ کی حیرت پر آپ نے ان سے پوچھا کہ ”عداس! تم کس علاقے کے ہو؟ اور تمہارا دین کیا ہے؟“ انہوں نے بتایا کہ وہ نصرانی ہیں اور نینوی کے باشندے ہیں تو آپ نے فرمایا: ”مرد صالح یوس بن میشیٰ کے گاؤں کے“ ان کے استغجب پر آپ نے وضاحت کی کہ ”وہ میرے بھائی تھے۔ وہ نبی تھے اور میں بھی نبی ہوں۔“ حضرت عداسؓ نے یہ سن کر آپ کی قدم بوتی اور دستِ بوسی کی اور اسلام لے آئے۔ (۲۵/۲۹)

دعاۓ نبوی

اکابر قریش کے بعد ساداتِ ثقیف سے تم کا اندوہ الٹھانے اور ان کے اواباشوں سے سخت جسمانی تکلیف پانے کے بعد آپ نے دعا کی: ”اللهم إلیک أشکو ضعف قوتي ، وقلة حيلتي ، وھوانی على الناس ، يا أرحم الراحمین ، أنت رب المستضعفین ، وأنت ربي ، إلی من تکالني ؟ إلی بعيد يتوجه مني ؟ ألم إلی عذو ملکته أمری ؟ إن لم يكن بك على غضب فلا أبالي ، ولكن عافیتك هي أوسع لي ، أعود بنور وجهك الذى أشرقت له الظلمات وصلح عليه أمر الدنيا والآخرة من أن تنزل بي غضبك ، أو يحل على

سخطک، لک العتبی حتی ترمذی، ولا حول ولا قوۃ الا بک۔“ ۵۰

قبائل عرب سے طلب نصرت و حمایت

ابن احراق نے اور ان کی پیروی میں دوسرے سیرت نگاروں نے اس کا عنوان لگایا ہے: عرض رسول اللہ ﷺ نفسمه علی القبائل۔ اس سے متعدد متاخر سیرت نگاروں کو یہ غلط فہمی ہو گئی کہ آپ نے قبائل عرب سے مطالب نصرت و اسلام سنہ انبوی کے بعد کیا تھا، حالانکہ امام ابن احراق نے پوری وضاحت سے لکھا ہے کہ علمائیہ تبلیغ اسلام کے بعد سے ہر سال آپ قبائل عرب اور ان کے اکابر سے ملتے اور یہ مطالبات کرتے تھے۔ اکابر و شیوخ عرب سے ملاقاتوں کے ضمن میں رسول اکرم ﷺ نے ان سے مکالمات فرمائے اور وہ احادیث کی شکل اختیار کر گئے۔ ان میں سے بعض چیزیں احادیث کا ذکر ذیل میں کیا جاتا ہے:

حضرت ربیعہ بن عبادؓ نے اپنے والد ماجد سے بیان کیا کہ منی میں رسول اللہ ﷺ عرب قبائل کے ڈیروں (منازل) پڑھرتے اور ان کو مخاطب کر کے فرماتے: ”یا بني فلان، انى رسول الله اليكم، يامركم أن تعبدوا الله ولا تشركوا به شيئاً، وأن تخلعوا ما تعبدون من دونه من هذه الأنداد، وأن تومنوا بي، وتصدقوا بي، وتمعنوني، حتى أبين عن الله ما يعشى به“ اس پر حمدی حاشیہ یہ ہے کہ اس کی سند ضعیف ہے۔ احمد، ابن معین، ابو حاتم اور نسائی وغیرہ نے اسے ضعیف قرار دیا ہے۔

(۲۶/۵)

امام سہیلی نے اس باب کے ایک تتمہ میں بعض دوسرے قبائل عرب سے ملاقات کا ذکر کیا ہے۔ ان میں بنوذہل بن ثعلبہ سے نبوی ملاقات کا کافی مفصل ذکر ہے اور مختلف مکالمات کے علاوہ احادیث بھی ہیں، جیسے ”...أدعوا إلى شهادة أن لا إله إلا الله وحده لا شريك له و أنا رسول الله، وإلى أن تتورونني وتنصرونني، فإن قريشاً قد ظهرت على أمر الله و كذبت رسوله واستعنت بالباطل عن الحق، والله هو

الْفَيْ الْحَمِيدُ، اس کے بعد آپ نے سورہ انعام: ۱۵۱ کی تلاوت کی۔ ان کے سردار مغروف بن عمر کی مزید فرمائش پر سورہ محل: ۹۰ بھی پڑھی۔ اس وفد میں ان کے قبیلہ کے سردار اور ماہر جنگ (صاحبنا و صاحب حربنا) حضرت شیع بن وارثہ بھی تھے۔ انہوں نے اپنے ساتھی سردار ہانی بن قبیلہ کے جواب سے اتفاق کیا اور صرف میاہ عرب کے علاقے میں نصرت و حمایت کی بات کہی اور ایرانی علاقے میں اس سے عذر کیا۔ اس مشروط جواب پر آپ نے فرمایا: هَمَا أَسَّاتُمْ فِي الرَّدِّ إِذَا فَصَحْتُمْ بِالصَّدْقَ، وَإِنَّ دِينَ اللَّهِ لَمْ يَنْصُرْ هَا لَامِنْ حَاطِمَهُ مِنْ جَمِيعِ جُوَانِبِهِ۔ اُرَأَيْتَ إِنْ لَمْ تُلْبِسُوا الْأَقْلِيلَ؟^{۱۸} حتی یورثکم اللہ آرضهم و آموالهم، و یفرشکم نساءهم، آنسبھون اللہ و تقدیم سونہ۔ آپ نے سورہ احزاب: ۲۶ کی بھی تلاوت کی۔ حضرت ابو بکر صدیق^{۱۹} ساتھ تھے۔ ان سے بھی بعض ارشادات فرمائے۔^{۲۰}

سوید بن صامت یثربی شاعر و حکیم اور سردار ہنی عرو و بن عوف سے ملاقات میں رسول اکرم ﷺ نے ان سے ان کے کافی اشعار اور ان کا کلام حکمت سننا۔ ان کا وہ حکیمانہ کلام نمجلۃ لقمان کا تھا، جس کو حکمت لقمان کہا گیا ہے۔ حضرت لقمان حکیم کی حیثیت سے عرب قبائل اور خاص کر ان کے شعراء و خطباء میں معروف تھے۔ پھر آپ نے فرمایا: ”میرے پاس اس سے بہتر کلام ہے۔ وہ قرآن ہے، جس کو اللہ تعالیٰ نے مجھ پر اتارا ہے اور وہ ہدایت و نور ہے۔“ ”ان هذالکلام حسن، وَ الَّذِي مَعَى أَفْضَلُ مِنْ هَذَا، قرآن آن لِنَزَلَ اللَّهُ تَعَالَى عَلَى هُوَ هُدًى وَ نُورٌ“ اس پر حمدی حاشیہ بہت دل چسپ ہے: ”اگر یہ قوم صحابہ میں سے تھی تو اس کی اسناد صحیح ہے اور اگر وہ تابعین میں سے تھی تو وہ مرسل ہے...“^{۲۱}

یثرب کے ایک اور شیخ و فد، جو قریش سے خیز رج کے خلاف حلف کا معاهدہ کرنے گیا تھا، بن عبد الاشہل / اوس کے سردار تھے اور ان کا نام تھا: ابو الحسیر انس بن رافع۔ ان سے رسول اللہ ﷺ نے فرمایا: ”هَلْ لَكُمْ فِي خَيْرٍ مَّا جَئْتُمْ لَهُ؟ إِنَّ رَسُولَ اللَّهِ بَعْشَى إِلَى الْعِبَادِ، أَدْعُوهُمْ إِلَى أَنْ يَعْبُدُوا اللَّهُ وَلَا يَشْرُكُوا بِهِ شَيْئًا، وَأَنْزَلَ

کی احادیث۔ سیرت ابن اسحاق میں

علیٰ الكتاب، ”پھر آپ نے ان سے اسلام کی وضاحت کی اور ان کو قرآن پڑھ کر سنایا“، اس پر حمدی حاشیہ نہیں ہے۔ (۲/۵۹)

متعدد دوسرے عرب قبائل سے نبوی ملاقاتوں اور ان کے دوران میں مکالموں اور حدیثوں کا ذکر متعدد امامانی حدیث نے کیا ہے۔ ان میں یہ قبائل شامل ہیں:

- ۱۔ بنو ہمدان۔ امام احمد و حاکم وغیرہ متعدد محدثین۔

- ۲۔ بنو بکر بن واائل۔ حافظ ابو نعیم اور حیلی بن سعید الاموی، جن سے آپ نے ایران پر فتح پانے کی پیش گوئی کی تھی۔

- ۳۔ بنو عبس۔ واقدی کی روایت رکھتا ہے اور حضرت میسرہ بن مسروق عبسی نے آپ سے متعدد ملاقاتوں کا ذکر کیا ہے، جو منازل قبائل کے دروں کے زمانے میں ہرسال ہوتی تھیں۔ بعد میں وہ مسلمان ہو گئے تھے، اگرچہ وہ اسلام کے قاتل اور رسول اکرم ﷺ کی سچائی کے معترف شروع سے تھے۔ (۵۵)

اوں و خزرج کے قبائل سے ملاقاتیں

ابن اسحاقؓ نے دوسرے عرب قبائل اور ان کے سرداروں سے ملاقاتوں کا سلسلہ بالآخر یثرب کے شیوخ و سادات سے انفرادی زیارتیں اور دعوتوں سے ملا دیا ہے۔ ان کا مختصر ذکر اور آپرا چکا ہے۔ ان سے متعلق بعض احادیث و واقعات کا بھی ذکر آیا ہے۔ خاص اوں و خزرج کے دو بڑے قبیلوں سے ملاقات نبوی کا واقعہ اجتماعی دعوت و طلب نصرت کا ہے۔ ان میں سے ’چھ خزرجی نظر‘ سے ملاقات کو اولیت حاصل ہے۔ بالعموم سیرت لکاروں نے ان کو بنو خزرج کے چھ افراد قرار دیا ہے، جب کہ وہ اصلاً ان کے شیوخ و سادات تھے اور ج کے ساتھ قریش سے حلف یا جنگی معاملہ کرنے کا ایک سیاسی مقصود رکھتے تھے، کیوں کہ ان سے پہلے ان کے حریف اور دشمن قبیلہ اوں کے شیوخ نے ایاس بن معاذ والے وفد میں قریش سے اسی قسم کا معاملہ کرنے کی کوشش کی تھی۔ ان سے ملاقات نبوی کے دوران بات چیت کا آغاز بہر حال مکالمات کی صورت

میں ہوا تھا۔ رسول اکرم ﷺ نے ان سے سوال کیا: ”تم کون ہو؟“ انہوں نے خزرج کے لفڑیوں کی بات کی تو آپؐ نے دوسرا سوال کیا: کیا یہود کے موالی ہو؟ ان کے اشبات میں جواب دینے پر آپؐ نے ان سے بات چیت کرنے کی خواہش ظاہر کی۔ جب وہ بیٹھ گئے تو آپؐ نے ان کو اللہ عزوجل کی طرف بلایا، ان پر اسلام پیش کیا اور ان کو قرآن سنایا۔ ان خزرجی شیوخ نے آپؐ کی دعوت سنی تو جان لیا کہ آپؐ وہی سے رسول ہیں جن کی بشارت یہودیا کرتے تھے اور ان کی مدد سے خزرج کو جلاوطن کرنے کی دھمکیاں دیتے تھے۔ لہذا انہوں نے آپؐ کی دعوت قبول کر لی اور اسلام لے آیے، اس پر حاشیہ حمدی میں ہے کہ البانی نے السیرۃ میں کہا ہے کہ اس کی اسناد حسن ہے۔ (۵۰-۲۹) اس کے بعد ان چھ خزرجی نفر کے اسماء گرامی ہیں۔ اس سے واضح ہوتا ہے کہ وہ سب اپنی اپنی قوم، خاندان کے رؤسائے و شیوخ تھے۔

بیعت عقبہ اویٰ کو بالعموم بيعة النساء، کہا جاتا ہے کہ آپؐ عورتوں سے ان ہی شرائط پر بیعت فرماتے تھے۔ ابن اسحاقؓ نے شریک بیعت صحابی حضرت عبادہ بن صامتؓ سے دو سندوں کے ساتھ دو الگ الگ احادیث نقل کی ہیں، جو الفاظ و معانی میں قریب قریب یکساں ہیں:

”...فَبِاعْنَا رَسُولُ اللَّهِ عَلَى بِيعَةِ النَّسَائِ، وَذَلِكَ قَبْلَ أَنْ تَفْسُدْ
الْحَرْبِ، عَلَى أَنْ لَا نُشْرِكَ بِاللَّهِ شَيْئًا، وَلَا نُسْرِقَ، وَلَا نُنْزِنَ وَلَا نُقْتَلَ أَوْ لَا دُنْدَنَ، وَلَا نَأْتَنَ
 بِهِنَانَ نَفْسِيَّةٍ مِّنْ بَيْنِ أَيْدِينَا وَأَرْجُلِنَا، وَلَا نُعْصِيَ فِي مَعْرُوفٍ، فَإِنْ وَفَيْتُمْ فَلَكُمُ الْجَنَاحُ،
 وَإِنْ غَشَيْتُمْ مِّنْ ذَلِكَ شَيْئًا فَأُمِرُّ كُمُ الْلَّهُ عَزَّ وَجَلَّ، إِنْ شَاءَ عَذَابٌ وَإِنْ شَاءَ غَفْرَةٌ“

دوسرا حدیث، جو امام زہریؓ کے واسطے سے ہے، اول حدیث میں خط کشیدہ جملہ اور پس منظر نہیں رکھتی ہے اور آخر میں ”وان غشیتم من ذلك شیءاً“ مختلف الفاظ رکھتی ہے: ”فَاخْذُوهُمْ مَجْدِهِ فِي الدُّنْيَا فَهُوَ كَفَارَةٌ لَهُ، وَإِنْ سُترُوهُمْ عَلَيْهِ إِلَى يَوْمِ الْقِيَامَةِ فَأُمِرُّ كُمْ...“ باقی اول کی طرح خاتم رکھتی ہے۔ (۵۲/۲) اس پر حمدی حاشیہ نہیں ہے۔ ۵۴۰

مدینہ کی مسجد میں نماز جمعہ

نقیبوں کے نقیب حضرت اسعد بن زرارہ خورجیؓ نے رسول اکرم ﷺ کی اجازت و تعلیم سے بھرت سے قبل مدینہ میں نماز جمعہ قائم کی۔ کیونکہ دورنبوی میں اسلامی احکام کے ارتقاء کا یہ ایک باب ہے، جو بتاتا ہے کہ اکثریت والی مسلم آبادی میں نماز جمعہ مع اپنی شرائط کے قائم کی جائے۔ مشرق کے قبیلہ بنو عبد القیس نے بحرین کی مسجد حوالی میں اور اوس خورج نے یثرب کی مسجد میں جو حزم النبیت نامی علاقے میں تھی اور جو بنوبیاضہ کے حرہ میں تھی، اولًا چالیس نمازیوں کے ساتھ جمعہ قائم کیا۔ اس علاقے و مقام کو نقیع الخصمات کہا جاتا تھا۔ بعد میں اسی جگہ مسجد نبوی تعمیر کی گئی۔ حمدی محقق نے ابن احراقؓ کی اس روایت کی استاد کو صحیح قرار دیا ہے جو امام موصوف سے محمد بن ابی امامہ بن سہل بن حنیف نے اپنے والد ماجد سے اور انہوں نے صحابی جلیل حضرت کعب بن مالک خورجیؓ کے فرزند عبد الرحمن سے روایت کی تھی۔ اس کا لب لباب یہ ہے کہ بعد کے زمانے میں جب بھی حضرت کعب بن مالکؓ اذانِ جمعہ سنتے تو حضرت اسعد بن زرارہؓ پر درود بھیجتے اور ان کے لیے استغفار کرتے۔ فرزند گرامی نے پدر کرم سے اس کی وجہ پوچھی تو انہوں نے بتایا کہ وہ حضرت ابو امامہ اسعد بن زرارہؓ ہی تھے جنہوں نے اول اس مقام و مسجد پر نماز جمعہ قائم کی تھی۔ (۵۳/۲) ۵

دوسری یا آخری بیعت عقبہ

تاریخی ترتیب سے ابن احراقؓ نے آخری بیعت عقبہ، جسے بعض دوسری اور بعض تیسری قرار دیتے ہیں، کے بارے میں کئی احادیث نقل کی ہیں۔ حسب دستور وہ فریقین یا شرکاء کے مکالمات اور رسول اکرم ﷺ کے کلمات عالیہ کے ساتھ راویان کرام کے بیانات کے متون بھی رکھتی ہیں۔ ان سب کی تفصیل طولی کلام کا باعث ہوگی، لہذا بیانات و مکالمات کا پس منظر و خلاصہ بیان کر کے خالص احادیث کے متون پر توجہ مرکوز رکھی جائے گی۔

حضرت براء بن معروف خزریؓ کا قبلہ

ابن اسحاقؓ نے اپنی سند سے یہ طویل حدیث بیان کی ہے: ابن اسحاق سے معبد بن کعب بن مالک بن ابی کعب بن القین بنو سلمہ نے اپنے بھائی عبد اللہ بن کعب سے بیان کیا، (وہ انصار کے عالم تھے) کہ ان کے والد حضرت کعب بن مالکؓ نے ان سے اسے روایت کیا۔ حضرت کعب بن مالکؓ آخری بیعت میں شریک و شاہد تھے۔ ان کے قومی وفد جاج میں ان کے سردار حضرت براء بن معروفؓ کعبہ کی طرف دوران سفر ہم اپنی تمام نمازیں شام کی طرف اور حضرت براء بن معروفؓ کعبہ کی طرف منہ کر کے پڑھتے رہے کہ ان کے نزدیک وہی اصل قبلہ تھا اور ان کا محبوب بھی۔ مکرمہ آ کر بھی انہوں نے اپنے اس عمل کو جاری رکھا۔ ہم نے رسول اکرم ﷺ سے ملاقات حضرت عباس بن عبد المطلب باشیؓ کے ساتھ مسجد حرام میں کی۔ آپ نے ان کے سلام کے جواب کے بعد حضرت عباسؓ سے ان دونوں کے بارے میں پوچھا: ”کیا آپ ان دونوں کو جانتے ہیں؟ انہوں نے کہا: ”با۔ یہ سید قوم البراء بن معروف ہیں اور یہ کعب بن مالک ہیں۔“ موخر الذکر صحابی اور راوی حدیث فرماتے ہیں کہ آپ کا قول ”آ لشاعر؟“ میں کبھی نہیں بھولوں گا۔ حضرت کعبؓ نے اثبات میں جواب دے کر حضرت براء بن معروفؓ کے قبلہ کعبہ اختیار کرنے کے بارے میں آپ کو بتایا تو آپ نے حضرت برائیؓ کو نصیحت فرمائی: ”قد کنت علی قبلہ لول صبرت علیہا،“ (مرا قبلہ دوسرا ہے۔ کاش تم اسے اختیار کیے رہتے۔) حضرت برائیؓ نے قبلہ الرسول کی طرف رجوع کر لیا۔ ان کے گھروالوں کا خیال غلط ہے کہ وہ مرتبے دم تک کعبہ کو قبلہ نئے رہے۔ (۵۵-۵۶) اس پر حمدی حاشیہ یہ ہے کہ اس حدیث کی صحت اسناد میں موجود ہے۔

بیعتہ الحرب اور تقریبی نقباء

مقررہ وقت و مقام پر اوس و خرزج کے مسلم نمائندوں کا بیکھتر (۷۵) نفری وفد

کی احادیث۔ سیرت ابن احراق میں

رسول اکرم ﷺ سے ملا اور آپ نے ان سے خطاب میں ان کو پھر اللہ کی طرف بلایا، اسلام کی ترغیب دی اور قرآن سنایا۔ حضرت براء بن معروفؓ نے آپ کا دست مبارک اپنے ہاتھ میں لے کر عرض کیا: ”اس ذات کی قسم جس نے آپ کو حق کے ساتھ نبی بنا کر بھیجا ہے، ہم آپ کی اسی طرح حفاظت کریں گے جیسے اپنے اہل و عیال کی کرتے ہیں۔ یا رسول اللہ! ہم سے بیعت کیجیے اور ہم تو اللہ کی قسم، جنگوں کے فرزند (ابناءالحروب) اور ہتھیار بند (أهل الحلقة) ہیں اور ان کو نسل درسل و راثت میں پاتے رہے ہیں۔ حضرت ابو الحیث بن الیهانؓ نے درمیان میں بات کاٹ کر خدا شہ ظاہر کیا کہ کہیں ایسا تو نہیں ہوگا کہ آپ جب غالب ہو جائیں تو اپنی قوم کی طرف لوٹ جائیں اور نہیں (یہودی حلیفوں کے رحم و کرم پر) چھوڑ دیں۔ آپ نے تسمیہ کیا اور فرمایا: ”بل الدم الدم، والهدم الهدم، أئمانكم وأئتم هنی، أحارب من حاربتهم وأسالم من سالمتم“۔ پھر حضرت کعبؓ کے مطابق آپ نے ان میں سے بارہ نقابہ کو معین کرنے کو فرمایا: ”آخر جو إلى منكم أثني عشر نقباً ليكونوا على قوم بمما فيهم...“^{۵۹}

بیعتہ الحرب کے بعد شیطان کی چیخ

حضرت کعبؓ کی مذکورہ بالاحدیث بیعت آخرہ میں دو اور باتیں ہیں: ایک یہ کہ سب سے پہلے دستِ نبوی پر حضرت براء بن معروفؓ نے بیعت کی۔ دوسرا بقول ان کے ہم نے راس العقبہ پر ایک خوف ناک آواز سنی، جو ہم نے کبھی نہیں سنی تھی۔ وہ کہہ رہی تھی: یا اہل العجب و الجباب! المنازل، هل لكم فی مذہم و الحیاة معہ، قید اجتمعوا علی حربکم؟ قال، فقال رسول الله ﷺ: ”هذا اذب العقبة، هذا ابن اذب“۔ پھر آپ نے تمام بیعت کرنے والوں کو ان کے ڈیرے پر واپس جانے کا حکم دیا۔ حضرت عباس بن عبادہ بن نضلهؓ نے عرض کیا: اللہ کی قسم جس نے آپ کو حق کے ساتھ مبعوث کیا ہے، اگر آپ چاہیں تو ہم کل ہی اہل منی پر اپنی تواروں کے ساتھ ٹوٹ پڑیں۔ آپ نے فرمایا: ہم کو اس کا حکم نہیں ملا۔ اپنے ڈیروں کو واپس جاؤ۔ ان احادیث پر حکمی حاشیہ نہیں ہیں۔ (۲۰-۲۱)

بیعتِ الحرب کی دوسری حدیث

امام ابن اسحاقؓ نے حضرت عبادہ بن صامتؓ سے بیعتِ حرب کی دوسری حدیث نقل کی ہے: ”بَايَعْنَا رَسُولَ اللَّهِ عَلَيْهِ وَسَلَّمَ بِيَعْتَدِ الْحَرْبِ... عَلَى السَّمْعِ وَالطَّاعَةِ فِي عَسْرَنَا وَيَسْرَنَا وَهَنْشَطَنَا وَهَكْرَهَنَا، وَأَثْرَةَ عَلَيْنَا، وَأَنَّ لَا نَازَعَ إِلَّا مَرَأْهُلَهُ، وَأَنَّ نَقْولَ بِالْحَقِّ أَيْمَانًا كَيْنَاءَ لَا نَخَافَ فِي اللَّهِ لَوْمَةَ لَائِمَّ— اس پر حمدی حاشیہ یہ ہے: صحیح بخاری: ۱۹۹، ۲۰۰، ۲۰۱، صحیح مسلم: ۳/ ۳۱-۶۱۔

بیعتِ عقبہ آخرہ میں دونوں تین کی شرکت

تہتر (۲۷) مردوں کے ساتھ دو (۲) عورتوں کے بیعتِ عقبہ آخرہ میں شمولیت کا معاملہ خاصاً پیچیدہ ہے۔ محدثین و اہل سیرت نے اس پر کافی بحث کی ہے۔ ابن اسحاقؓ نے فہرستِ شرکاء کے اوآخر میں بیان کیا ہے کہ لوگوں کا گمان ہے (بیز عمون) کہ ان دونوں سے بھی آپ نے بیعت کی تھی، جب کہ آپ خواتین سے مصافحہ نہیں کرتے تھے۔ ان سے بیعت لیتے اور جب وہ اقرار کرتیں تو فرماتے: جاؤ، میں نے تم سے بیعت کر لی۔ ان میں سے ایک ہنوان بن الجار/خزرج کی حضرت ام عمرہ نسیبہ بنت کعب بن عمرو اور دوسری بنو سلمہ کی حضرت ام منیع اسماء بنت عمرو بن عدیؓ تھیں۔ (۲/ ۷۰-۶۱)

کی دور میں حکم قتال کا نزول

عام خیال یہ ہے کہ قتال و جہاد کی اجازت مدنی دور میں ملی تھی اور اس کے لیے سورہ حج کی آیات: ۳۹-۶۱ سے استشهاد و استدلال کیا جاتا ہے۔ بعض مفکرین اسلام نے سورہ حج کے مضمایں کی بنا پر اس کے اول حصہ کو کبی اور اذن للذین یقتلون بانہم ظلموا اخ سے آخر تک کو مدنی قرار دیا ہے۔ انہوں نے صرف ایک قسم کی روایت پر بھروسہ کیا ہے۔ دوسری قسم کی روایات میں سورہ حج کو کبی بتایا گیا ہے۔ ابن اسحاق نے ’نزول الامر لرسول اللہ علیہ وآلہ وسلم فی القتال‘ کے عنوان سے اس بحث کا آغاز بسلسلہ سے کیا ہے، جو اسے الگ جزو سیرت بناتا ہے۔ ابن ہشام نے ابن اسحاقؓ کی روایت زیاد بکائی کی بنیاد پر بتایا ہے کہ

کی احادیث۔ سیرت ابن احراق میں

بیعت سے قبل آپ کو جنگ کی اجازت دی گئی تھی نہ خون حلال کیا گیا تھا، آپ کو صرف دعا، سمبر اور درگزر کا حکم دیا گیا تھا، لیکن جب قریش کے مظالم بڑھ تو اللہ تعالیٰ نے اپنے رسول ﷺ کو قتال اور ظلم کرنے والوں پر دست درازی اور ان سے انتقام لینے کی اجازت دی۔ اس کے بعد حضرت عروہ بن زبیرؓ غیرہ دوسرے علماء سے ان آیات کا ذکر کیا ہے اور بعد میں سورہ بقرہ: ۱۳۹ کے نزول کا (۲ / ۱۷۰ - ۱۷۱) ۔

صحابہ کو ہجرت مدینہ کی اجازت

ابن احراق نے اس عنوان کے تحت صراحت سے بیان کیا ہے کہ جب اللہ تعالیٰ نے رسول اللہ ﷺ کو جنگ کی اجازت دی اور انصار کے اس قبیلہ نے اسلام، آپؐ کی اور آپؐ کے صحابہ کی نصرت پر بیعت کر لی اور ان کو اپنے شہر میں پناہ دینے کا وعدہ کر لیا تو آپؐ نے ان کو ہجرت مدینہ کی اجازت دیتے ہوئے فرمایا: ”إِنَّ اللَّهَ عَزَّ وَجَلَ قَدْ جَعَلَ لَكُمْ إِخْوَانًا وَدَارَأَتُمُونَ بِهَا“ (اللہ تعالیٰ نے تمہارے لیے بھائی پیدا کر دیے ہیں اور تمہارے لیے ایک وطن بنادیا ہے، جہاں تم امن کے ساتھ رہ سکتے ہو۔ تب وہ ایک ایک کر کے روانہ ہو گئے... (۱ / ۲) اس پر حمدی حاشیہ و تحریق حدیث نہیں ہے۔ ۶۲ ۔

ہجرت حضرت عمرؓ

دوسرے صحابہ کرام کی ہجرت کی روایات پر حمدی حاشیہ نہیں ہے، لیکن حضرت عمرؓ اور ان کے رفیق حضرت عیاش بن ابی ربیعہ مخزویؓ کی ہجرت کے تصدیق ہے کہ یہ تصدیق یا اس کی اسناد صحیح ہے، سوائے آخری فقرہ کے کہ اس کی اسناد منقطع ہے۔ (۲ / ۲۵ - ۲۶)

ہجرت حضرت صہیبؓ

ابن احراق نے *مساكن المهاجرين بالمدینة* کے عنوان سے مختلف کمی مہاجروں کی ہجرت اور مدینہ میں ان کی قیام گاہوں کا ذکر کیا ہے۔ حضرت صہیب بن سنان رومیؓ نے ہجرت کی تو بعض اکابر مکہ نے ان کو راستہ میں روک لیا اور کہا: ”تم ہمارے پاس آئے تو

فقیر تھے۔ یہاں ہمارے درمیان رہ کر تم نے اتنا مال کمالیا ہے...“ حضرت صحیبؓ نے اپنا سارا مال ان کے حوالے کر دیا کہ وہ انہیں بھرت سے نہ روکیں۔ رسول اکرم ﷺ کو مکہ میں خبر پہنچی تو آپؐ نے فرمایا: ”ربع صحیب، ربع صحیب“۔ اس پر حمد لی حاشیہ یہ ہے کہ وہ حدیث صحیح ہے، مگر مرسلا ہے اور امام حامکم (۳۹۸/۳) اور طبرانی نے اجمع (۲۰/۲) میں اس کو موصول تلقی کیا ہے (۲/۷۷۔ ۷۸۔ ۷۵)۔

نبوی بھرت مدنیہ

عام سیرت نگاروں نے بیان کیا ہے کہ بھرت صحابہ کرام کے بعد صرف دو چار مسلمان مکہ میں رہ گئے تھے، لیکن محققین کے مطابق مکہ میں ان کی تعداد کافی تھی۔ ابن اسحاقؓ نے ان کی تعداد اور طبقات کا ذکر کیا ہے اور متعدد صحابہ کرام اور صحابیات طاہرات کا ذکر ان کے سوانحی خاکوں اور تراجم وغیرہ میں ملتا ہے۔ رسول اکرم ﷺ کی بھرت مدنیہ میں متعلق متعدد احادیث سیرت ابن اسحاق میں ہیں اور ان کا تعلق آپؐ کی ذات والاصفات کے علاوہ صحابہ کرام سے بھی ہے اور کئی واقعات واحوال سے بھی۔

حضرت ابو بکر صدیقؓ کا ارادہ بھرت

ابن اسحاقؓ کا بیان ہے کہ اکثر صحابہ کرام کی بھرت مدنیہ کے بعد مکرمہ میں رہ جانے والوں میں حضرت ابو بکر صدیقؓ بھی تھے۔ انہوں نے رسول اکرم ﷺ سے بار بار بھرت کی اجازت مانگی، لیکن آپؐ ہر بار ان سے فرماتے: ”جلدی نہ کرو، شاید اللہ تعالیٰ تمہارے لیے ایک ساتھی مہیا کر دے۔“ حضرت ابو بکرؓ خواہش کرتے کہ وہ صاحب آپؐ ہی ہوں گے۔ اس پر حاشیہ حمدی ہے، جس کے مطابق علامہ البانیؓ نے السیرۃ میں لکھا ہے کہ اس کو ابن اسحاق نے بلا سند روایت کیا ہے، لیکن اس کے معنی کی تحریج امام بخاری (۱۸۳/۷) کی حدیث حضرت عائشہؓ میں ہے، جو بھرت نبوی کے باب میں ہے اور اس کو امام احمد نے بھی روایت کیا ہے (۱۹۸/۶)۔ سیرت ابن اسحاق (۲/۹۷ اور ۸۲) ۲۶۔

ہجرت کی رات بسترِ نبوی پر حضرت علیؓ

شب ہجرت قریش نے رسول اللہ ﷺ کے قتل کا فیصلہ کر لیا۔ اس پورے قصہ کو ابن احراقؓ نے حضرت ابن عباسؓ سے نقل کیا ہے۔ اس میں مختلف اکابر قریش کی تجویز اور شیخ نجدی کی صورت میں ابلیس لعینہ کی مکاری بھری تدیر کا ذکر ہے۔ بال آخوند اس ندوہ کا یہ اجتماع قومی فیصلہ پر تمام ہوا۔ اس کے مطابق اکابر قریش نے رات میں آپؐ کا گھر گھیر لیا۔ ان کا اجتماع دیکھ کر آپؐ نے حضرت علیؓ سے فرمایا: ”میرے بستر پر میری یہ سبز حضرتی چادر اوڑھ کر سو جاؤ، تم کو ان سے کوئی گزند نہ پہنچے گا۔“ وہ آپؐ کی ہدایت کے مطابق سو گئے اور آپؐ اپنے دست مبارک سے مٹھی بھر خاک گھیراؤ کرنے والے اکابر قریش کے منہ پر پھینکتے اور سورہ لیں پڑھتے ہوئے نکل گئے اور وہ لوگ آپؐ کو نہ دیکھ سکے۔ صحیح کوجب حضرت علیؓ بستر سے اٹھے تو ان کو اپنے منجرب کی خبر صحیح معلوم ہوئی۔ (۸۱-۷۹/۲)

ہجرتِ نبوی کی اجازتِ الہی اور تیاری

تقدیم و تاخیر واقعات کی ایک مثال یہ ہے کہ ابن احراقؓ نے اور ان کی پیر وی میں دوسرے سیرت لکاروں نے شب ہجرت کا واقعہ اور آپؐ کا نکنا بھیلے بیان کیا ہے اور ہجرت مدینہ کی اجازتِ ربائی اور آپؐ کی تیاری کے واقعات و روایات کو بعد میں نقل کیا ہے۔ سیرت ابن احراقؓ میں اس کا عنوان یہ ہے: ”حدیث الہجرة الی المدینۃ“۔ ابن احراقؓ نے اپنے معتبر راویوں کی حدیث ہجرت بیان کی ہے، جو حضرت عروہ بن زیرؓ نے ام المؤمنین حضرت عائشہؓ سے روایت کی ہے۔ ان کا بیان ہے کہ رسول اکرم ﷺ کے دونوں اطراف، یعنی صحیح و شام میں کسی وقت، حضرت ابو بکرؓ کے گھر تشریف لانے میں کبھی ناغذ نہیں کرتے تھے۔ جس دن آپؐ کو ہجرت کی اجازتِ الہی ملی، آپؐ ہمارے پاس سخت دوپہر کے وقت تشریف لائے، جب کہ آپؐ اس وقت نہیں آیا کرتے تھے۔ آپؐ کی تشریف آوری پر حضرت ابو بکرؓ اپنے تخت سے اٹھ گئے اور آپؐ اس پر تشریف فرمائے۔ اس وقت ابو بکرؓ کے پاس میرے اور میری بہن اسمائیؓ کے

سو اور کوئی نہ تھا۔ آپ نے فرمایا: اللہ نے مجھے بھرت کی اجازت مرمت کر دی ہے۔ حضرت ابو بکرؓ نے عرض کیا: شرف صحبت ملے گا؟ فرمایا: ہاں۔ حضرت ابو بکر صدیقؓ فرط مسrust سے روپڑے اور کسن عائشہؓ کو پہلی بارا دراک ہوا کہ خوشی میں رویا بھی جاتا ہے۔ حضرت ابو بکرؓ نے فرمایا: اس سفر کے لیے میں نے یہ دوساریاں تیار کی ہیں، یا رسول اللہ؟ اور انہوں نے عبد اللہ بن ارقط دلّی/ بنوالدلّی بن بکر کو اجرت پر لیا۔ اس کی ماں بنوہم/ قریش سے تھی اور وہ مشرک تھا۔ وہ بطور راہ برود لیل اجرت پر لیا گیا تھا۔ دونوں (صحابین) نے اپنی سواریاں اس کے پرد کر دیں کہ ان کو چرانے اور وقت مقررہ اور مقام مقررہ پر ان کو لے آئے۔ (۲/۸۲-۸۳)

حمدی حاشیہ میں ہے کہ اس کی تخریج ابن جریر (۱۰۳-۱۰۱) اور ابن الجائم نے جرح و تعدیل (۳۱۷۲/۳) میں کی ہے اور البانی نے فقہ السیرۃ میں اس کو صحیح قرار دیا ہے۔ ۶۸۔

غارثور میں

رسول اللہ ﷺ نے جب لکنے کا فیصلہ کیا تو ابو بکر صدیقؓ کے پاس تشریف لائے اور دونوں حضرات ابو بکر صدیقؓ کے گھر کے پچھواڑے بنے دریچے/ روشن دان (خوخہ) سے نکلے اور غارثور میں پناہ گزیں ہوئے۔ حضرت ابو بکر صدیقؓ نے اپنے فرزند عبد اللہ کو حکم دیا کہ وہ لوگوں کی باتوں کی خبریں انھیں شام کو پہنچایا کریں، اپنے آزاد کردہ غلام حضرت عامر بن فہیرہؓ کو حکم دیا کہ ان کے مویشیوں کو چرایا کریں اور شام کو غار میں ان کا دودھ پہنچایا کریں۔ حضرت اسماعیلؑ شام ڈھلنے ان دونوں کے لیے موزوں کھانا پہنچاتی تھیں۔ تین دن تک آپؐ اور حضرت ابو بکر صدیقؓ غار میں مقیم رہے۔ (۲/۸۳) بلا حاشیہ حمدی۔ ۶۹۔

غارثور سے روانگی

تین دنوں کی کھون اور تلاش جستجو کے بعد قریشی اکابر مایوس ہو کر بیٹھ رہے کہ آپ ان کے چنگل سے نکل گئے، البتہ انہوں نے آپؐ کی گرفتاری کے لیے سوانح کے انعام کا اعلان کر دیا۔ جب حالات پر سکون ہو گئے تو ان کا دلیل و راہ بر ان کی

کی احادیث۔ سیرت ابن اسحاق میں

سواریاں لے کر اپنے اونٹ کے ساتھ مقررہ مقام پر پہنچ گیا اور حضرت اسماء بنت ابی بکرؓ ان دونوں صاحبانِ هجرت اور ان کے ساتھیوں کے لیے زاد راہ ایک تو شہ دان میں لا گئیں، لیکن اس کی رسی بھول گئیں۔ جب مسافرانِ مدینہ سواریوں پر بیٹھے تو حضرت اسمائیؓ نے زاد راہ کا تحسیلہ ان کے اونٹ سے باندھنا چاہا، مگر اس کی رسی نہ تھی، لہذا اپنی کمر کا پٹکہ باندھ دیا اور سواری سے لٹکا دیا۔ اسی وجہ سے ان کو 'ذات النطاق' کا خطاب دیا گیا۔ ابن ہشام کی روایت میں ہے کہ ان کو 'ذات النطاقین' کا خطاب دیا گیا تھا (۸۳-۸۴) (۳۹۰) ملاحظہ ہو۔ ۷۰۔

سواری کا معاملہ

ابن اسحاقؓ نے بیان کیا ہے کہ جب حضرت ابو بکرؓ نے دونوں سواریاں رسول اللہ ﷺ کو پیش کیں تو آپ کے سامنے بہترین ناقہ پیش کی اور عرض کیا: میرے ماں باپ آپ پر قربان، سوار ہو جائیے۔ آپ نے فرمایا: میں ایسے اونٹ پر کیسے سوار ہو سکتا ہوں جو میرا نہیں۔ حضرت ابو بکرؓ نے اسے پدیہ کیا، لیکن آپ نے اسے اس کی قیمت پر خرید لیا۔ آپ دونوں چلے تو حضرت ابو بکر صدیقؓ نے حضرت عامر بن فہیرؓ کو اپنے پیچے بٹھالیا، تاکہ وہ ان دونوں کی خدمت کریں۔ (۲/۸۳) (۲۲۶۳) حمدی حاشیہ میں صحیح بخاری کی حدیث (۲۲۶۳) کا حوالہ ہے۔ ۱۷۔

حضرت اسمائیؓ پر ابو جہل کا ظلم

ابن اسحاقؓ نے صیغہ مجہول میں بیان کیا ہے کہ حضرت اسماء بن ابی بکرؓ نے فرمایا: جب رسول اللہ ﷺ اور حضرت ابو بکرؓ چلے گئے تو قریش کے کچھ لوگ ہمارے گھر آئے۔ ان میں ابو جہل بن ہشام بھی تھا۔ ان لوگوں نے حضرت ابو بکرؓ کے بارے میں پوچھا۔ حضرت اسمائیؓ بیان کرتی ہیں کہ میرے علمی کاظہار کرنے پر ابو جہل نے اس زور کا تھپڑہ میرے منہ پر مارا کہ میرے کان کا بالا نکل گیا۔ وہ سخت خبیث اور ظالم تھا۔ (۲/۸۳) بلا حاشیہ محقق۔ ۷۲۔

ہاتھ جنّی کی خبر ہجرت

حضرت اسمائیؓ کا اسی روایت میں مزید بیان ہے کہ قریش کے لوگوں کے چلے جانے کے تین راتوں تک ہم اس حال میں رہے کہ یہ نہ جانتے تھے کہ رسول اللہ ﷺ کہاں تشریف لے گئے ہیں؟ پھر چاروں مسافروں اور مہاجرین کا نام لیا ہے۔ ابن ہشام نے صراحت کی ہے کہ دلیل کا نام عبد اللہ بن اریقط بھی بتایا جاتا ہے۔ (۲/۸۵) اس پر حاشیہ حمدی یہ ہے کہ علامہ البالیؓ نے اس روایت کی تحسین کی ہے، یعنی اسے حسن بتایا ہے اور امام احمد نے اسے موصولاً نقل کیا ہے (۹/۲)۔ امام بیشمری کے مطابق (۵۸/۲) اسے طبرانی نے روایت کیا ہے، لیکن ان کی سند کی جماعت کو میں نہیں جانتا۔ اس حدیث کے دو دوسرے طریق میں، جوابن کثیر کی البدایہ (۳/۱۹۲-۱۹۳) میں میں۔ اس طرح یہ روایت ان تمام طرق کی بنا پر رتبہ حسن سے فروتنہیں ہے۔ ۷۳۔

ہجرت کے بعد خاندانِ ابو بکرؓ کا حال

ابن اسحاقؓ نے اپنی سند متصل سے حضرت اسماء بن ابی بکر صدیقؓ سے ایک روایت اور بیان کی ہے کہ حضرت ابو بکر صدیقؓ ہجرت کے وقت اپنی ساری نقد رقم، جو پانچ چھ ہزار درہم تھی، ساختھ لے گئے۔ ہمارے نابینا دادا ابو قحافؓ میرے پاس آئے اور تشویش ظاہر کی کہ ابو بکر سارا مال لے گئے، مگر میں نے ان کو تسلی دی کہ نہیں، وہ ہمارے لیے کافی مال چھوڑ گئے ہیں۔ میں نے طاق (کوہہ) میں پتھر کھکھ کر ان کو ایک کپڑے سے ڈھانپ دیا اور ان کے باخھ کو پکڑ کر ان پر رکھا تو ان کو تسلی ہو گئی۔ کہا کہ ابو بکرؓ کافی مال چھوڑ گئے ہیں۔ (۲/۸۵-۸۶) اس پر محقق حمدی کا حاشیہ یہ ہے کہ اس کی اسناد صحیح ہے اور وہ مسند احمد (۶/۳۵۰) میں ہے۔ ۷۴۔

حضرت سراقد بن مالکؓ کا تعاقب

ابن اسحاقؓ نے امام زہریؓ سے ان کی سند متصل سے حضرت سراقدؓ سے ہی

ان کے تعاقب کی روایت نقل کی ہے۔ وہ طویل روایت ہے، جس کا لب لباب یہ ہے کہ حضرت سراحت[ؓ] نے قریش کے اعلان کردہ گرائ قدر انعام کے لائق میں آپ^ﷺ کے قافلة بھرت کا تعاقب کیا۔ وہ پیان کرتے ہیں کہ محبراتی طور سے گھوڑے کے پیر بار بار دھنستے رہے، حالاں کہ زمین سخت تھی اور غبار راہ نے بھی راہ کھوٹی کی تو مجھے یقین ہو گیا کہ آپ کی حفاظت کا نظام ہے اور یہ بھی جان لیا کہ آپ سچ نبی و رسول ہیں۔ میں نے بات کرنے کی تباہ کی تو قافلة نبوی ٹھہر گیا۔ آپ نے حضرت ابو بکر^{رض} سے فرمایا: اس سے پوچھو کہ وہ ہم سے کیا چاہتا ہے؟ میں نے عرض کیا: آپ میرے لیے ایک تحریر لکھ دیں کہ وہ آپ کے اور میرے درمیان نشانی بن جائے۔ آپ نے حضرت ابو بکر^{رض} کو تحریر لکھ دینے کی پدایت کی۔ انہوں نے ایک ٹڈی یا رقعہ یا خزوفہ پر تحریر لکھ کر مجھے دے دی اور میں نے اس کو لے کر اپنے ترکش میں رکھ لیا اور لوٹ آیا۔

بعد کا حصہ روایت غزوت حنین و طائف کے بعد حضرت سراحت[ؓ] کے رسول اللہ

صلی اللہ علیہ وسلم سے ملاقات کرنے اور اسلام لانے کا ہے اور اس میں دوسری احادیث ہیں۔ (۸۶/۸۷) اس میں دو حاشیے ہیں: اول میں ہے کہ پیغمبر^ﷺ نے اجمع (۵۸/۶) میں کہا ہے کہ اس کو طبرانی نے روایت کیا ہے اور اس کی سند میں یعقوب بن حمید بن کاسب ہے، جسے امام ابن حبان^{رحمۃ اللہ علیہ} وغیرہ نے ثقہ کہا ہے، مگر ابو حاتم وغیرہ نے ضعیف بتایا ہے اور اس کے تقبیہ رجال صحیح کے رجال ہیں۔ دوسرے میں پیغمبر^ﷺ کی اجماع (۳۱/۳) کا حوالہ ہے کہ ان کے مطابق اس کو احمد نے روایت کیا ہے اور اس کے سب رجال (رادی) ثقات ہیں۔ ۷۵

حدیث بخاری (۳۹۰۵) سے حدیث ابن احراق[ؓ] کے موازنے سے کافی

دلچسپ حقائق اور معلومات ملتی ہیں، جو دونوں میں یکساں ہیں اور مختلف بھی: (۱) ابن احراق کی طرح بخاری کی حدیث حضرت عروہ[ؓ] کے واسطے سے حضرت عائشہ صدیقہ[ؓ] سے مردی ہے۔ (۲) بیت ابو بکر^{رض} میں صحیح و شام دونوں وقت روزانہ آمد نبوی کا ذکر ہے۔

(۳) حضرت ابو بکر^{رض} کی بھرت جبše اور ابن الدغنه کی جوار میں ان کی واپسی کا واقعہ کافی تفصیل سے آیا ہے۔ (۴) رسول اکرم صلی اللہ علیہ وسلم کے دار بھرت کے خواب کا ذکر ہے اور

مہاجرین حبشہ کی مکہ واپسی کو بھرت مدنیت سے جوڑ دیا گیا ہے۔ (۵) حضرت ابو بکرؓ نے مدنیت بھرت کرنے کی تیاری کی تو آپؐ نے ان کو روک دیا کہ اذنِ الٰہی کی امید ہے۔ (۶) بھرت کے اذنِ الٰہی کے بعد سخت دو پھر میں معمول کے خلاف آمد نبوی اور دوسری باتوں کا ذکر ابن احیا کے حدیث کے مثال ہے۔ (۷) حضرت ابو بکر صدیقؓ نے دوساریوں میں سے ایک پیش کی تو آپؐ نے اس کی قیمت ادا کر کے اسے قبول کیا۔ (۸) دونوں مہاجروں کا زادراہ تیز رفتاری سے تیار کیا گیا۔ (۹) ایک تھیلے میں وہ رکھا گیا اور حضرت اسماءؓ نے اپنی نطاق کا ایک حصہ (قطعہ) کاٹ کر تھیلے کا منہ باندھ دیا۔ اس بنابرہ ذات النطاق کا لقب دیا گیا۔ (۱۰) غار ثور میں تین دنوں تک مستور رہنے اور حضرات عبد اللہ بن ابی بکر، عامر بن فہیرہ اور اسماءؓ کی خدمات کا یکساں ذکر ہے اور ان کی ہوشیاری، طریقہ اور صفات کا بیان زیادہ ہے۔ (۱۱) بنو دل کے ایک شخص کو بطور دلیل/راہ بر اجرت پر لینے کا ذکر ہے، اگرچہ اس کا نام نہیں لیا گیا۔ (۱۲) تین راتوں کے بعد دلیل اور حضرت عامر بن فہیرہؓ کے ساتھ سواحل کے طریق پر سفر بھرت شروع ہوا اور یہی آخری نکتہ بخاری ہے۔ (۱۳) حافظ ابن حجر عسقلانیؓ نے اپنی شرح فتح الباری (۷/۲۸۹۔ ۲۹۷) میں بہت مفصل کلام کیا ہے اور مآخذ کریمی کیا ہے۔

خلاصہ بحث

ابن احیاؓ نے اپنی کتاب سیرت میں بلاشبہ بہت سی روایات و احادیث بلا سند دی ہیں کہ ان کی اسناد کا سلسلہ ہی نہ تھا۔ ان میں جانپی دور کے قصے، واقعات، حوادث اور روایات شامل ہیں۔ کلی دور نبوی، خاص کر قبل بعثت کی روایات و احادیث کا بھی قریب قریب یہی معاملہ ہے۔ ان کا ایک خاص طریق اسناد بلاغت ہے۔ جب وہ اپنے پیش روؤں، معاصرین اور متاخرین میں سے متعدد امامان سیرت و حدیث کی طرح 'فیما بلغنى' کہہ کر نقل کرتے ہیں۔ امام مالک بن انسؓ جیسے عبقری مؤلف اور صاحب مؤطا کی 'بلغنیات' کا باب بہت وسیع ہے اور ان پر بھی قاصرین فن نے نقد و جرح کیا ہے، حالانکہ

کی احادیث۔ سیرت ابن اسحاق میں

امام دارمی[ؒ]، شاہ ولی اللہ دہلوی اور دوسرے امامان حدیث ان کی تمام بлагیات، کوموصول و مرفوع تسلیم کرتے ہیں، کیوں کہ انہوں نے ان کی اسانید تلاش کی ہیں۔ ابن اسحاق[ؒ] کا ایک اور طریق اسناد یہ ہے کہ وہ اپنے معتبر اور ثقہ رواۃ سے یا اہل علم سے روایات نقل کرتے ہیں اور حدیثی بعض اهل العلم، (۱/۱۲۳، ۱۱۳، ۱۲۰۸۳۸) فیما ذکر لی، (۱/۱۸۹، ۱۲۳) وحدتی بعض من یروی الحدیث، (۱/۱۳۰) یا صیغہ مجہول میں نہذت، (۱/۱۲۹-۱۵۳) فیما یلغی، (۱/۱۶۳، ۱۹۰ ابن ہشام) وحدتی من اثق به، (۱/۷۷ ابن ہشام ، وابعد) جیسے فقرے اور غیر مشخص اسانید بنا کر پیش کرتے ہیں۔ یہی ان کے جامع و مرتب ابن ہشام اور دوسرے علماء سیرت و حدیث بھی کرتے ہیں، لیکن ابن اسحاق[ؒ] قابل جرح قرار دیے جاتے ہیں اور دوسرے مؤلفین نقد و جرح سے بچالیے جاتے ہیں۔ دراصل اس عہد میں یہ تمام طرق اسناد معروف و معقول ہے تھے۔

سیرت ابن اسحاق میں موجود روایات سیرت اور ان سے زیادہ احادیث کی پر زیادہ نقد و جرح روایتی سندی طور سے کیا گیا ہے۔ زیر بحث و مطالعہ حمدی طباعت ہو یا اور کسی محقق و حاشیہ نگار کی تحقیق، وہ بیش تر مقامات پر اپنی طرف سے یا کسی باہر فن کے حوالے سے اس کا سندی ضعف ہی بتاتے ہیں۔ محقق و حاشیہ نگار حمدی کی ایسی تمام تعلیقات و حواشی کا ذکر روایات سیرت، خاص کر کی احادیث کے مطالعہ خاک سار میں آتا رہا ہے۔ حمدی نے قدیم محدثین اور ناقدین حدیث کے علاوہ عہد جدید کے نقائد حدیث امام ناصر الدین البائی[ؒ] کے حوالے سے بیش تر مقامات پر کہا ہے کہ اس کی سند ضعیف ہے۔ وہ شاذ و نادر ہی دراٹی لحاظ سے یا متون حدیث و روایت کی بنا پر نقد و جرح کرتے ہیں۔ متن تجزیاتی بحث سے ان کو دوسروں کی طرح سرے سے واسطہ نہیں۔ چند مقالات پر امام البائی وغیرہ کے حوالے سے بعض احادیث کی کے بارے میں انھوں نے اپنے حواشی میں یہ ضرور کہا ہے کہ وہ معنًا صحیح ہیں۔ ان کا اور بہت سے دوسرے ناقدین فن کا، جن میں امام البائی بھی شامل ہیں، نقد و جرح کا ایک انداز یہ ہے کہ وہ ابن اسحاق کے الفاظ میں تصحیح نہیں ہے، لیکن فلاں صحابی/ راوی کی حدیث کے الفاظ سے صحیح ہے، حالاں کہ ان دونوں زیر بحث احادیث میں صرف چند الفاظ و عبارات

کا فرق پایا جاتا ہے۔ یہ خالص لفظی اختلاف کا معاملہ ہے۔ الفاظ و عبارات کا اختلاف، بسا اوقات شدید اختلافات تو احادیث صحاح میں بھی پائے جاتے ہیں۔

مکی احادیث سیرت ابن اسحاق کی صحت و ثقاہت کا ایک پیہا ن تقابل ہے کہ ان کی پیش تر احادیث کتب حدیث میں موجود ہیں۔ محقق و حاشیہ گارحمدی نے اور بعض دوسرے مرتبین سیرت نے اپنے حواشی و تعلیقات میں امامان حدیث کی روایات سے ان کے استناد کی توثیق کی ہے۔ ان میں صحیحین کے علاوہ متعدد دوسری صحاح سے اور سنن و مسانید سے بھی الگ الگ روایات ابن اسحاق کی تصدیق و اثبات مختلف کلی ابواب میں کیا ہے۔ ابن اسحاق کی مسنده روایات و احادیث کا ایک طرہ امتیاز یہ بھی ہے کہ ان کی بہت سی احادیث صحیح بخاری میں ان ہی جیسی سند رکھتی ہیں۔ سیرت ابن اسحاق کی روایت زیاد بکالی اور اس کے جامع ابن ہشام کی تہذیب و تلخیص میں بھی احادیث کا ایک قابل افتخار ذخیرہ موجود ہے۔ دوسری روایات یونس بن بگیر و سلمہ بن فضل الابرش وغیرہ میں بھی بعض کمی احادیث کا مجموعہ مستزد ہے اور وہ سیرت ابن اسحاق کی حدیثی تدریج قیمت بڑھاتا ہے۔ خالص احادیث نبوی کے علاوہ امام البانی وغیرہ نے سیرت نبوی کے قصور اور روایات کا بھی ذکر کر کے کتب حدیث و سیرت سے ان کا تقابل کیا ہے۔ ان سب کے مجموعی تنقیدی تجزیے و تحلیل سے واضح ہوتا ہے کہ ابن اسحاق کی سیرت محسن اہل سیر کی روایات پر مبنی نہیں ہے، جیسا کہ عام علماء کا خیال ہے، بلکہ اس میں بہت سی ایسی احادیث کا خلاصہ اور معنی مختلف واقعات سیرت کے باب میں ملتا ہے، جو کتب حدیث میں مختلف ابواب میں اپنے انداز سے آتی ہیں۔ محققین سیرت ابن اسحاق اور ناقدین حدیث و تاریخ نے بالعلوم اور امام البانی نے صحیح احادیث میں ان کے معانی ہونے اور ان کے صحیح ہونے کی حقیقت بیان کی ہے۔ محدثین کرام اور شارحین حدیث نے اسی بنا پر لفظی حدیث اور معنی حدیث میں فرق کیا ہے۔ محدثین بالعلوم لفظ حدیث کو لازم کپڑتے ہیں اور اسی کو صحیح قرار دیتے ہیں۔ سیرت ابن اسحاق کی متعدد احادیث کے باب میں البانی اور حمدی نے ابن اسحاق کے لفظ پر متأخر محدثین کے لفظ کو ترجیح دے کر اس کی صحیح کی ہے، البتہ بعض مقامات پر ان کو اعتراض کرنا پڑتا کہ حدیث و سیرت ابن اسحاق معنائی صحیح ہے۔ بسا اوقات انہوں نے اس

کی احادیث۔ سیرت ابن اسحاق میں

کے معانی بخاری میں بھی تلاش کیے ہیں۔ شاہ ولی اللہ دہلوی[ؒ] اور ان کے متعدد پیش روناقدین حدیث و سیرت نے اس بنابر درائی لحاظ سے متون حدیث کی جائیج کی اور ان کو معانی کے لحاظ سے صحیح بتایا ہے۔ محض اسناد کے سقم یا ضعف کی بنا پر متن حدیث کو ضعیف قرار دینا طریقِ محدثین کا جبر فن تو ہو سکتا ہے، ورنہ صرف وہی طریقہ تنقید و تجویز کا نہیں ہے۔

بلاشبہ سیرت ابن اسحاق میں ایک نہیں، متعدد احادیث و روایات ضعیف ہی نہیں، موضوع بھی نظر آتی ہیں۔ اس کے مختلف اسباب ہیں، جیسے بہوام کی طرف ان کا خاص میلان، خلافت کے ادوار کے اختلافات کا اثر، مزعومہ روایات کو قبول کر کے بیان کر دینے کی عام جبکہ اور تنقید روایات میں تسامح وغیرہ۔ ان سب کے باوجود ابن اسحاق کی سیرت کی احادیث کی صحیح تر ہیں۔ حیرت ہوتی ہے کہ ان کی صحیح واثبات کے لیے مند احمد، دلائل السنوہ بیهقی و ابو نعیم جیسی فروتو کتبِ حدیث کی احادیث و روایات سے استناد کیا جاتا ہے، جو خود ضعیف روایات کے مجموعے ہیں اور ناقدین حدیث نے ان کو تیسرے، بلکہ چوتھے، پانچویں درجے میں رکھا ہے۔ سیرت ابن اسحاق کی حدیثی منزلت و مقام دراصل صحیح کے بعد ہی آتا ہے کہ امام بخاری[ؒ] جیسا ناقدِ حدیث ان کی کتاب کو اپنا مأخذ بنتا تا ہے اور ان کی ان احادیث کے شواہد فراہم کرتا ہے، جو کسی سبب سے ابن اسحاق[ؒ] بیان نہیں کر سکے تھے۔ صحیح بخاری کی احادیث سے سیرت ابن اسحاق کی احادیث کا موازنہ اس کی رفتہ بڑھاتا ہے۔ (تمام شد)

حوالی و مراجع

۷۔ دوسرے چارنداق اڑانے والوں کے نام تولتے ہیں، مگر ان کے بارے میں احادیث نہیں ہیں۔ اسود بن مطلب اسدی کے نایبنا ہونے اور اولاد کے چھوٹوں نے کاذک البانی نے صحیح اسیرت میں تفصیل سے کیا ہے اور ان مآخذ کے حوالے دیے ہیں: الدر المحتوى، بیہقی کی دلائل السنوہ (۷/۱۰۷)، طبرانی کی الاوسط۔ ابن جریر طبری (۲۰/۲) نے اسے مرسل بیان کیا ہے۔

۸۔ صحیح غاتون کا نام صفیہ بنت عمر صحیح تھا اور ایسی متعدد خواتین قریش ساداتِ ثقیف سے منسوب تھیں۔ زیری، نسب قریش۔ تفصیل کے لیے ملاحظہ کیجیے کتابِ ناک سار: قریش و ثقیف کے

تعلقات۔ عہد نبوی میں۔ سہیلی ۲/۲۳۱ نے اس قصہ اور حجتی عورت سے شکوہ سبھی کو صحیح قرار دیا ہے۔

۴۹۔ ابن سید الناس، عیون الاشر، ۱/۱۷۱ و مابعد اور ابن حجر عسقلانی، اصحاب، ترجمہ/سوخی خا کہ حضرت عداس[ؓ] میں ان کے قبول اسلام کا ذکر ہے۔ نیز سہیلی، ۲/۲۲۹ و مابعد میں زاد المعاوہ کا حوالہ ہے۔ ابن سید الناس نے صحیح بخاری کی حدیث حضرت عائشہ[ؓ] سے سفر طائف کے دوران سخت ترین مظالم برداشت کرنے کا ذکر کیا ہے۔ بخاری، کتاب بده المخلوق، ذکر الملائکۃ اور صحیح مسلم، کتاب الجہاد، باب متعلقی النبي صلی اللہ علیہ وسلم من أهی المشرکین۔ سفر طائف کا ذکر ہے، اگرچہ باقی احادیث کا نہیں ہے۔

۵۰۔ سیرت ابن اسحاق (۲/۲۵) میں یہ دعا بلا سند آتی ہے اور محقق نے اس کی تخریج کی ہے نہ حاشیہ لکایا ہے۔ امام طبرانی نے اپنی کتاب الدعاء اور مجمع کبیر میں، امام ابن قیم الجوزی یہ نے زاد المعاوہ میں اور طبری اور ابن کثیر[ؓ] نے اپنی اپنی کتب تاریخ میں اس دعا کو قتل کیا ہے۔ ان میں بعض جزوی فرقے ہیں، البتہ اصل دعا اور اس کے معانی ایک ہیں۔ سہیلی (۲/۲۳۱) کی تخریج اور حاشیہ میں کتب حدیث کے حوالے میں۔

۵۱۔ اس کو صرف روایت کی بنا پر ضعیف قرار دیا گیا ہے اور وہ عین ممکن ہے کہ اتنے بڑے بڑے ماہرین حدیث نے اس کی سند سمجھی، لیکن درایت یا متن کے لحاظ سے وہ قوی حدیث ہے۔ سہیلی (۲/۲۷-۲۳۸) کا حاشیہ و تخریج یہ ہے کہ امام طبری[ؓ] نے اس حدیث کو ارا ابوہب کے واقعہ کو اپنی تاریخ میں تقلیل کیا ہے۔ ۱/۵۵۵ سہیلی (۲/۲۲۱) نے حضرت طارق[ؓ] کی طرف منسوب ایک حدیث بیان کی ہے کہ انہوں نے آپ کو دوبار دیکھا۔ دونوں بار سوچ ذوالماجز میں کہ آپ لوگوں سے فرماتے تھے: ”يَا إِيَّاهُ الْمَنَسُ، قُولُوا لَا إِلَهَ إِلَّا اللَّهُ تَعَالَى هُوَ“ اور ارا ابوہب آپ کی تکذیب کرتا۔ اس کی تخریج مند احمد (۳/۲۹۲) دارقطنی (۳/۲۵) یقینی، دلائل (۵/۳۸۰) اور الکبری (۱/۲۷) طبرانی کبیر (۱/۲۶) میں کی گئی ہے اور سیرت ابن اسحاق کی روایت یوس بن بکیر میں بھی موجود ہے۔ طاقت و رقیبیہ بن عامر بن صعصعہ اور ان کے شیخ بصرہ بن فراس عامری کو آپ نے دعوت دی تو اس نے کہا کہ ہم آپ کے باقہ پر بیعت کریں، پھر اللہ تعالیٰ آپ کو آپ کے مخالفوں پر غالب کر دے تو کیا آپ کے بعد معاملہ ہمارے لیے ہو گا؟ آپ نے فرمایا: ”الْأَمْرُ إِلَيْهِ اللَّهُ يَضْعُهُ حِيثُ يَشَاءُ“ اس پر کوئی حاشیہ نہیں ہے۔ (۲/۲۷) سہیلی (۲/۲۳۹-۲۲۰) نے بھی اس پر کوئی حاشیہ نہیں لکھا ہے۔

۵۲۔ اس پورے واقعہ و تمنہ میں سورہ احزاب: ۲۶: کی تلاوت کا معاملہ بجیب ہے کہ وہ مدنی سورہ ہے۔

کی احادیث۔ سیرت ابن اسحاق میں

سمیلی (۲۳۹-۲۴۱/۲) سید مودودی (۲/۲۸۷، و مابعد) نے اسے بنو شیان بن ثعلبہ سے ملاقات کا واقعہ بتایا ہے اور ابو نعیم، حاکم اور یقینی کے حوالے سے زیادہ تفصیلات دی ہیں اور احادیث و آیات کاذکر کیا ہے۔ ان میں سے پیش تر روایات ابن اسحاق کے مماثل ہیں۔ ابن حجر (فتح الباری، ۷/۲۷۵) نے مذکورہ بالاتینیوں امامان حدیث سے حضرت ابن عباسؓ سے اسناد حسن کے ساتھ یہ پورا واقعہ تقلیل کیا ہے اور حدیث کا متن بھی۔

۵۴۔ سمیلی (۲/۲۲۳-۲۲۱) نے طبری، تاریخ (۱/۵۵) اور کامل (۱/۲۰۹) کا حوالہ دیا ہے۔ مجلہ قلمان کی تشریح میں اس کو اصحابیہ بتایا ہے اور ان کے بارے میں یہ صراحت کی ہے کہ وہ اہل ایله کے ایک نوبی تھے اور ان کا پورا نام تھا قلمان بن عنقاء بن سرور اور ان کے فرزند کا نام، جن کا قرآن میں ذکر کیا گیا ہے، بقول امام زجاج وغیرہ ثاران تھا۔ دوسرے اقوال بھی ہیں۔ وہ بہر حال قلمان بن عاصیہری نہ تھے۔

۵۵۔ سمیلی (۲/۲۲۳) ابو الحسیر کے وفی کے مقصد کے بارے میں ایک مختصر فصل میں لکھا ہے: وذاک بسبب المحرب الشی کانت بین الأوس والمخزوج وهی حرب بعاث المذکور لهم فیها أیام مشهورة هلاک فیها کثیر من صناديد هم وأشرفهم ۵۵

۵۵۔ سید مودودی (۲/۲۸۶-۲۸۹) وغیرہ، فتح الباری (۷/۲۷۲-۲۷۵) و مابعد نے سونت ذوالجائز کا واقعہ ملاقات اور حدیث احمد، یقینی اور ابن حبان سے تقلیل کی ہے۔ قبیلہ ہمان کے ایک شخص نے دعوتِ نبوی سنی تو اس نے قبول کر کے اگلے سال آنے کا وعدہ کیا۔ اس واقعہ اور حدیث کو احمد اور اصحاب السنن نے روایت کیا ہے اور امام حاکم نے اس کی تصحیح کی ہے، جو حدیث جابر بن عبد اللہ کی واسطت سے ہے اور اس میں پورا متن ہے۔ ان تمام احادیث سے ابن اسحاق کی احادیث کے شواہد فراہم ہوتے ہیں۔

۵۶۔ سمیلی (۲/۲۷۲ و ماقبل) نے بخاری (۷/۱۵۳) کا حوالہ دیا ہے۔ فتح الباری (۷/۲۷۳-۲۷۸) میں کئی احادیث ہیں جن میں سے حدیث: ۳۸۹۲: حضرت عبادہ بن صامتؓ سے مردی ہے، جو امام زہریؓ سے واسطے سے ہے اور وہ ابن اسحاق کی مانند ہے۔ بخاری کے متن میں کچھ اضافات ہیں اور وہ رسول اکرم ﷺ کی زبان مبارک سے ہیں۔ ان میں بیعت کرنے والوں سے خطاب کی وجہ سے صیغہ امر و نہی ہے اور بعض جملوں کا کچھ فرق ہے۔ حدیث بخاری: ۳۸۹۳: بھی ان یہ صحابی سے مردی ہے اور یکساں سلسلہ سندر کھتی ہے۔ وہ حضرت عبادہؓ کی زبان بیعت سے ہے اور بعض اختلافات رکھتی ہے۔ حافظ ابن حجر عسقلانی نے اپنی شرح میں قبائل عرب کو دعوت اور ان سے مطلبه نصرت کے واقعات و احادیث مذکورہ بالا کاذکر کرتے ہوئے

کتب سیرت کے علاوہ یقینی، احمد، ابن حبان سے بھی حدیث نقل کی ہیں۔

۷۵۔ اس حدیث کو احمد، ابو داؤد، ابن ماجہ، ابن حبان، عبد الرزاق، یقینی وغیرہ نے روایت کیا ہے، جب کہ دارقطنی کی ایک روایت میں ہے کہ ہجرت سے قبل رسول اکرم ﷺ نے اپنے نمائندے اور فرستادے (رسول) حضرت مصعب بن عمرؓ کو ایک تحریری حکم بھیجا تھا کہ زوال کے بعد مسلمانوں کو دور رکعات نماز جمعہ پڑھایا کرو۔ سہیل (۲۵۳ - ۲۵۷) کے مطابق ابن اسحاقؓ کی اول روایت ابو داؤد کی حدیث ۱۰۲۹: کے مطابق ہے۔ ابن حجرؓ (فتح الباری، ۲، ۳۵۸ و مابعد) نے عبد الرزاق کی محمد بن سیرین کی مرسل حدیث نقل کر کے اس کا شاہد مذکورہ بالا روایات میں تلاش کیا ہے اور ان کی اسناد کو حسن قرار دیا ہے اور ابن اسحاق کی توثیق کی ہے۔

۵۸۔ امام احمد بن حنبل، طبرانی اور طبری نے حضرت کعب کی اس حدیث کو نقل کیا ہے۔ سہیل،

۲۲۲ - ۲۲۳، بخاری / فتح الباری، ۱ / ۳۳۔

۵۹۔ حمدی حاشیہ میں ہے کہ البانی نے السیرۃ میں اسے حدیث صحیح قرار دیا ہے اور امام احمد (۳۶۰ - ۳۶۲) اور امام طبری نے اپنی تاریخ میں (۹۰ - ۹۳) اس کی تخریج کی ہے، سہیل (۲۲۶ و مابعد) نے حاکم (۲۲۶) کا اضافہ کر کے کہا ہے کہ یقینی نے کبری (۹/۹) میں اور ذہبی نے اس کو صحیح بتایا ہے اور ابن حجرؓ نے فتح الباری (۷/۷۷) میں اس کو حسن قرار دیا ہے، بخاری / فتح الباری (۷/۶۷ و مابعد) میں حافظ موصوف نے مزید تفصیلات بیان کی ہیں: (۱) ابن اسحاق کی حدیث کعبؓ کو ابن حبان نے صحیح بتایا ہے۔ (۲) رسول اکرم ﷺ کی بیعت کی حدیث کے الفاظ دوسرے میں: "أَبْيَعُكُمْ عَلَى أَنْ تَمْنَعُونِي مِمَّا تَمْنَعُونِ مِنْهُ نِسَاءٌ كُمْ وَأَبْنَائُكُمْ" (۳) بیعت کے مذکورہ بالا الفاظ کے علاوہ جنگ و صلح کی حدیث کے الفاظ مختصر ہیں۔ (۴) اس میں ابن اسحاقؓ کی روایت عبد اللہ بن ابی کبر بن حزمؓ کے الفاظ یہ ہیں کہ آپ نے قباء سے فرمایا: "أَنْتُمْ كَفَلَاءُ عَلَى قَوْمِكُمْ كَفَدَاللهُ الْحَوَارِينَ لَعِيسَى بْنَ مُرِيمَ" ان کے علاوہ دوسری تشریحات میں جوابن اسحاقؓ کی روایات کی کفداۃ الْحَوَارِینَ لَعِيسَى بْنَ مُرِيمَ کے کفداۃ الْحَوَارِینَ لَعِيسَى بْنَ مُرِيمَ، وَإِنَّ كَفِيلَ عَلَى قَوْمِكُمْ يعنی المُسْلِمِينَ، قَلُوْا نَعَمْ۔ حمدی نے اسے حدیث مرسل کہا ہے۔

سید مودودی (۲/۰۷) نے مسند احمد و طبرانی سے حضرت جابر بن عبد اللہ انصاریؓ کی حدیث بیعت کے بارے میں نقل کی ہے اور حاکم، بزار اور یقینی نے بھی۔ ابن حجر طبری اور ابن ہشام نے عاصم بن عمر بن قتادہ کے حوالے سے ابن اسحاق کی ایک روایت اور بیان کی ہے، جس میں ایک

کی احادیث۔ سیرت ابن احراق میں

انصاری شیخ حضرت عباس بن عبادہ بن نضل[ؓ] نے ایک تقریر کی تھی جس میں اس بیعت کو قائم دنیا سے جنگ مول لینے کے مترادف قرار دیا تھا اور ان کو دونوں کی کام یا می کا تین دلایا تھا، بشرطے کہ وفادار رہیں۔ آپ نے ان کی وفاداری اور پابندی عہد پر ان کو جنت کی بشارت دی تھی۔ ان کے علاوہ دوسری روایات بھی ہیں۔

۲۰۔ سہیل (۲/۲۷۳-۲۷۲) نے شیطان کی صحیح والی روایت کے بارے میں کہا ہے کہ احمد (۳/۳۹۰) اور ابو دطبائی (۲/۹۳) نے مصنف کے طریق سے روایت کی ہے اور پیغمبیر نے مجمع (۱/۲۲) میں بھی اس کو امام احمد و طبرانی کی طرف منسوب کر کے نقل کیا ہے اور رجال احمد صحیح ہیں، سو ائمہ ابن احراق کے، جنہوں نے سامت کی صراحت کی ہے۔ حضرت عباس بن عبادہ[ؓ] کی روایت پر ان کا حاشیہ ہے نہ تشریح۔

۲۱۔ اس پر حمدی حاشیہ یہ ہے کہ صحیح بخاری ۱۹۹، ۲۰۰:۷ اور مسلم (۳/۲۱) ملاحظہ ہوں۔ سہیل (۲/۲۸۰) بلا حاشیہ و تخریج۔ ابن حجر[ؓ] (فتح الباری ۷/۲۷۲ و مابعد) اس حدیث کے مختلف اور اضافی کلمات امام احمد سے نقل کیے ہیں، جن کی تصحیح امام حاکم و ابن حبان نے حدیث حضرت جابر[ؓ] سے کی ہے۔ دوسرے اماموں میں یہیقی، بزار وغیرہ نے کہی اس حدیث کے الفاظ و کلمات نقل کیے ہیں اور ان سب کے معانی یکساں ہیں۔

۲۲۔ آخر میں اس حدیث کی اسناد ابن احراق بھی ہے۔ جویں نے اس پر حاشیہ نہیں لکھا اور ان کے مرتبہ متن میں دوسری صحابیہ کا نام بھی نہیں ہے۔ سہیل (۲/۲۸۸) نے بالکل آخر میں اسناد کے بعد دیا ہے۔ عورتوں کی شمولیت پر بحث بھی ان کے باہم ہے۔ دوسری کتابوں میں بھی اس پر بحث ملتی ہے۔ یہ مودودی (۲/۷۰۲) کے مطابق حضرت جابر[ؓ] نے اپنی حدیث میں شرکاء کی تعداد ستر (۷۰) بتائی ہے اور عورتوں کا ذکر نہیں کیا۔ یہی امام احمد اور یہیقی کی احادیث میں ہے، مگر حدیث حضرت کعب[ؓ] میں تفصیل ہے کہ تہتر (۲/۷۳) مردوں میں سے گیارہ (۱۱) اوسی اور باسطھ (۲۲) خورجی تھے اور دو (۲) عورتیں۔ ان کا خیال دل چسپ ہے۔ غالباً اس اختلاف روایات کی وجہ یہ ہے کہ عرب اکثر کسر چھوڑ کر عدد بیان کرتے ہیں اور جماعت میں اکثریت مردوں کی ہوتا کہا کہ عورت کو نظر انداز کر جاتے ہیں، فتح الباری (۲/۲۷۷-۲۷۸)۔ لیکن کسر والی تو جیسے غرائب ہے۔ روایات واحد ایش میں بہت اختلافات ملتے ہیں اور ان میں عدد کا اختلاف بھی شامل ہے۔ اس پر الگ سے بحث کی جاسکتی ہے۔

۲۳۔ سہیل (۲/۲۸۸-۲۸۹) نے ابن ہشام کی روایت بکاتی کے خاتمه کے بعد اس پر تبصرہ و نقد یا تشریح و تخریج نہیں کی ہے۔ اس بحث میں ابن احراق کا موقف و بیان بالکل صحیح ہے کہ قتال و جہاد کا

- حکم کلی دور میں بیعت آخرہ سے قبل دیا گیا تھا۔ اے علماء نے حکم کی جگہ اذان کہہ کر بلکا کر دیا ہے۔ اگر اذان و حکم الٰہی نہ ہوتا تو بیعت عقبہ ثانیہ میں بیعت الحرب کا انعقاد ہی نہ ہوتا۔ ان کے علاوہ ابن اسحاق اور دوسرے علماء حدیث و تفسیر کے بیانات و روایات کھی وضاحت کرتے ہیں کہ جہاد و قتال کا اذان ربانی کی دور میں ہی مل پکتا تھا۔ اس پر ایک تحقیقی مطالعہ کی ضرورت ہے۔
- ۲۱۔ سہیلی (۲/۲۹۰) بھی بلاعashیہ و تخریج ہے۔ مسند احمد حدیث: ۱۹۲۹ مسند ابن عباس^{رض} میں اذن تحریت ہے۔
- ۲۲۔ سہیلی (۲/۳۰۲) نے طبقات ابن سعد (۱/۳۱۶) اور ابن عساکر کی تہذیب (۲/۲۵۲) کا حوالہ دیا ہے۔ سید مودودی (۲/۱۷) نے ابن ہشام و بلاذری کے علاوہ ابن مردویہ اور اسحاق بن راہویہ کی حضرت ابو عثمان الجحداری کی روایت بتائی ہے۔ اس کے بعد ہبھی و طبرانی کی روایات تقلیل کی ہیں، لیکن ان میں رسول اکرم ﷺ کا فرمان مدنی دور کا بتایا گیا ہے، جو امام ابن اسحاق کی روایت کے خلاف ہے۔ فرمان نبوی اصلًا کی دور کا ہے کہ اس وقت تک آپ کہ مکرمہ میں قیام پذیر ہے۔
- ۲۳۔ سہیلی (۲/۱۱) نے اس پر حاشیہ نہیں لکھا یا ہے۔
- ۲۴۔ اکابر قریش کے مشورہ پر کوئی حاشیہ نہیں ہے۔ حضرت علیؓ کے واقعہ کے بارے میں دو حوثی ہیں: اول ضعیف ہے کہ اس میں ایک راوی مجہول ہے، مگر حدیث ہبھی (دلائل، ۲/۳۲۸) اور ابن سعد (۱/۲۱۲) میں ہے۔ دوسرا حدیث کی سد ضعیف ہے کہ اس میں یزید بن زیاد ہے اور اس لیے کہ محمد بن کعب قرظی تابعین میں سے تھے۔ مودودی (۲/۲۲) نے زاد المعاد کا بھی حوالہ دیا ہے۔ کتب سیرت کے علاوہ سہیلی (۲/۳۰۹-۳۱۰) نے طبقات ابن سعد (۱/۲۷) کے علاوہ عبدالرزاق (۵/۳۸۹) اور احمد (۱/۳۲۸) کے حوالے سے اس حدیث کی دوسری شکل (وجہ) لاکر کیا ہے۔
- ۲۵۔ سہیلی (۲/۳۱۲) نے اس حدیث ابن اسحاق کا موازنہ حدیث بخاری (۱/۱۸۳) سے کیا ہے اور اس کی بہت سی چیزوں اور تفصیلات کی شرح بھی کی ہے، جیسے سواری کی خرید نبوی کی وجہ۔ ناقہ تحریت کا نام بقول ابن اسحاق (ابن ہشام کی روایت کے علاوہ) "الجَّدْ عَائِنْ" تھا، اور دوسری اونٹی "عصباًي" کے بارے میں احادیث، ہبھی، احمد اور بیوی کی شرح السنۃ سے تقلیل کی ہیں۔
- ۲۶۔ سہیلی (۲/۳۱۵-۳۱۶) نے بیت اللہ کی طرف رخ کر کے رسول اکرم ﷺ کی دعا وال حاج وزاری ترمذی، ابن ماجہ، حاکم، دارمی، ابن عساکر اور احمد سے روایت کی ہیں۔ اصل واقعات غارثور پر حدیث ابن اسحاق پر اس میں تشریح نہیں ہے۔

کی احادیث۔ سیرت ابن اسحاق میں

۷۔ سہیلی (۲/۳۱۵-۳۱۶) مذکورہ بالا روایات و تشریحات کے علاوہ (۲/۳۱۸) صحیح بخاری (۷/۱۸۳) اور طبقات ابن سعد (۱/۲۲۹) سے ذات النطاق/ ذات النطاقین کی حدیث کا
حوالہ۔ بخاری / فتح الباری (۷/۲۸۸-۲۹۹ وابعده) کی دو احادیث میں ذات النطاق کا تسمیہ
ہے، جو حضرات ابن عباس ^{رض} اور عائشہ ^{رض} سے ۹۰۵ھ اور ۳۹۰ھ میں ہے اور مورخانہ ذکر میں
حضرت اسمائی ^{رض} کی روایت سے ذات النطاقین کا ذکر ہے۔ اس میں پول چسپ اضافہ ہے کہ
جب زادراہ کا تخیلا تیار ہو گیا تو حضرت اسمائی ^{رض} نے اپنے والد سے کہا کہ رشی باندھنے کے لیے
میرے پاس سوانے میرے پکلے (نطاونی) کے اور کچھ نہیں تو انہوں نے فرمایا: ”اس کو پھاڑ دو“
اس وجہ سے میں ذات النطاقین کہلائی۔ مسند احمد (۲۲۳۸۸)، مسند اسماء بنت ابی بکر صدیق ^{رض} میں
یہ اضافہ ہے کہ حضرت ابو بکر ^{رض} کے مشورے یا حکم پر حضرت اسمائی ^{رض} نے ایک نطاق سے مشکیزہ باندھ
دیا اور دوسرے سے تو شہزادان۔ اول حدیث میں تو شہزادان کے ساتھ مشکیزہ باندھنے کے لیے کچھ نہ
ملنے کا ذکر ہے، جب کہ دوسرا احادیث میں صرف ایک کا ذکر ملتا ہے۔

۸۔ سہیلی، مذکورہ بالا، حدیث بخاری (۲۲۳/۵۵۸-۵۵۹) فتح الباری (۲/۵۵۸-۵۵۹) کتاب الاجارہ، باب
استیجار المشرکین عندالضرورة لحضرت عروہ ^{رض} کے واسطے سے حضرت عائشہ صدیقہ ^{رض} سے ہوں والد کے
خاندان بن عبد بن عدی کے ایک ماہراہ بر (ھادیہ خربت) کے اجرت پر لینے کے بارے میں ہے،
جس میں اس کے ماہر فن، مشک ہونے کے علاوہ، سواریوں کی تحویل اور تین راتوں کے بعد
سواریوں کے ساتھ آمد اور رواگئی کا ذکر ہے۔ دلیل راہ نے کہ کا زیر میں علاقہ، جو طریق ساحل پر تھا
، اختیار کیا تھا اور ان دونوں کے ساتھ حضرت عامر بن فہیرہ ^{رض} بھی تھے۔ بخاری میں اس حدیث کے
بہت سے اطراف ہے: ۲۲۲: ۲۲۲، ۳۰۳: ۳۰۸، ۳۳۲: ۳۳۱، ۳۴۳: ۳۴۲، ۲۱۲: ۲۱۲، ۲۹۲: ۲۹۲، ۱۳۹: ۱۳۹،
۱۵۲: ۱۵۲، ۱۷۲: ۱۷۲، ۱۷۲: ۱۷۲۔ ان سب کا تقاضی و تجزیہ ایک مطالعہ ایک دل چسپ تحقیق کا موضوع ہے۔

۹۔ سہیلی / ۲/۳۲۰ نے بھی حاشیہ و تشرح سے گریز کیا ہے۔

۱۰۔ سہیلی (۲/۳۲۰) نے خبر الجنی کی حدیث کے لیے حاکم (۳/۹) اور ابن سعد (۱/۲۳۰) کا حوالہ
دیا ہے۔

۱۱۔ سہیلی (۲/۳۲۱) نے کوئی تشرح نہیں کی۔ مسند احمد کی حدیث (۱۶۳/۱۷) حضرت اسماء بنت ابی بکر
صدیق ^{رض} سے مردی ہے اور پوری طرح ابن اسحاق کی حدیث کی تصدیق کرتی ہے، بلکہ لفظاً و معناً اسی
جیسی ہے۔

۱۲۔ سہیلی (۲/۳۱۵-۳۱۶-۳۲۱، ۳۲۲-۳۲۳ وابعده) نے حضرت سراج ^{رض} کے ترجمہ کے مآخذ کا ذکر کیا ہے۔

اور ان کی درخواست پر حضرت ابو بکرؓ کے کتاب لکھنے کی حدیث کے لیے فتح الباری (۷/۳۳۸) اben جوزی کی المتنظم (۵۵/۳) حاکم (۲۰۰۹، بعض حصہ) اور احمد (۲۱۲/۳) کی تخریج کا ذکر کیا ہے۔ بخاری /فتح الباری (۷/۲۹۷ و مابعد) حدیث: ۳۹۰۶ میں ابن اسحاق کی سند سے ہی پوری خبرِ تعاقب ہے۔ اس میں کتاب نبوی کو کتابِ امن کہا گیا ہے اور حضرت عامر بن فہیرؓ کو اس کا کاتب بتایا گیا ہے۔ انہوں نے چڑے کے رقعہ (رقيقة اده) پر اسے لکھا تھا۔ باقی حصہ حدیث بخاری راہ بھرت میں مسلم قافلہ تجارت سے ملاقات و خدمات سے متعلق ہے۔ حافظ موصوف نے کافی تفصیل سے شرح کی ہے۔ نیز حدیث بخاری (۳۹۰۸) جو منقرہ ہے، مسند احمد (۱/۷۱) مسند، سراقب بن مالکؓ میں بھی تفصیل ہے اور کتابِ امن کے لکھنے والے کا نام عامر بن فہیرؓ بتایا گیا ہے۔ نیز حدیث مسند (۳) مسند ابی بکر صدیقؓ میں بھی سراقب کے تعاقب کا ذکر ہے اور بعض نئی معلومات بھی ہیں۔

نوٹ: سیرت ابن ہشام / ابن اسحاق کا ایک محقق اڈیشن مکتبۃ المورد قاہرہ سے ۲۰۰۶ء میں حمدی بن محمد نور الدین آمل نوفل کی تحقیق کے ساتھ شائع ہوا ہے۔ اسی کی روشنی میں اس مضمون میں سیرتِ ابن اسحاق میں کمی دور کی احادیث، کا مطالعہ کیا گیا ہے۔ تفصیل کے طالب اس محقق اڈیشن سے رجوع کر سکتے ہیں۔ (ادارہ)

اسلام کی دعوت

مولانا سید جلال الدین عمری

رسول کی تعریف اور اس کی ذمہ داریاں، حضرت محمد مصطفیٰ ﷺ کا عظیم کارنامہ دعوت، مباحث دعوت، دعوت اور اتباع، دعوت و اصلاح کی ترتیب، دعوت کے اصول و آداب، انکار دین کے اسباب، دعوت کے لیے ضروری اوصاف (ایمان باللہ، ایمان بالآخرۃ، نماز، زکوٰۃ، اخلاص اور استقامت) دعوت اور تنظیم کیسے مستلزم ہوتی ہے؟ جیسے اہم موضوعات پر خالص داعیانہ گفتگو۔ کتاب کے مطالعے سے قاری پر دعوت و تبلیغ کا تصور واضح ہوگا اور اسے اپنے اندر کار دعوت کے لیے جذبہ و حرارت کا بھی احساس ہوگا۔ فاضل مصنف کی نظر ثانی اور ضروری حذف و اضافہ کے بعد تازہ اور دل کش اڈیشن۔

صفحات: ۳۲۲ : روپے ۲۲۵ قیمت